

॥ ఓం నమో శ్రీకృష్ణాయ ॥

12.08.2024 సోమవారం (388వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।  
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।  
వ్యాసప్రసూత శుకనావిక భావకోలామ్ ॥  
సంసార సాగర గభీర తయా తు భీతాః ।  
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

మైత్రేయ ఉవాచ

సనకాద్యా నారదశ్చ ఋభుర్హంసోఽరుణిర్యతిః

నైతే గృహాన్ బ్రహ్మసుతా హ్యేవసన్నూర్హ్వరేతసః

॥ 4-8-1 ॥

మృషాధర్మస్య భార్యాసీద్ధంభం మాయాం చ శత్రుహన్

అసూత మిథునం తత్తు నిర్వతిర్జగ్రహేఽప్రజః

॥ 4-8-2 ॥

తయోః సమభవల్లోభో నికృతిశ్చ మహామతే

తాభ్యాం క్రోధశ్చ హింసా చ యద్దురుక్తిః స్వసా కలిః

॥ 4-8-3 ॥

దురుక్తౌ కలిరాధత్త భయం మృత్యుం చ సత్తమ

తయోశ్చ మిథునం జజ్ఞే యాతనా నిరయస్తథా

॥ 4-8-4 ॥

సంగ్రహేణ మయాఽఽఖ్యాతః ప్రతిసర్గస్తవానఘ

త్రిః శ్రుత్వైతత్పుమాన్ పుణ్యం విధునోత్పాత్మనో మలం

॥ 4-8-5 ॥

అథాతః కీర్తయే వంశం పుణ్యకీర్తేః కురూద్వహ

స్వాయంభువస్యాపి మనోర్హరేశాంశజన్మనః

॥ 4-8-6 ॥

ప్రియవ్రతోత్తానపాదౌ శతరూపాపతేః సుతౌ

వాసుదేవస్య కలయా రక్షాయాం జగతః స్థితౌ

॥ 4-8-7 ॥

జాయే ఉత్తానపాదస్య సునీతిః సురుచిస్తయోః

సురుచిః ప్రేయసీ పత్యుర్నేతరా యత్సుతో ధ్రువః

॥ 4-8-8 ॥

ఏకదా సురుచేః పుత్రమంకమారోప్య లాలయన్  
ఉత్తమం నారురుక్షంతం ధ్రువం రాజాభ్యనందత

॥ 4-8-9 ॥

తథా చిక్రీర్షమాణం తం సపత్న్యాస్తనయం ధ్రువం  
సురుచిః శృణ్వతో రాజ్ఞః సేర్ష్యమాహాతిగర్వితా

॥ 4-8-10 ॥

న వత్స నృపతేర్ధిష్టుం భవానారోఢుమర్హతి  
న గృహీతో మయా యత్త్వం కుక్షావపి నృపాత్మజః

॥ 4-8-11 ॥

బాలోఽసి బత నాత్మానమన్యస్త్రీగర్భసంభృతం  
నూనం వేద భవాన్ యస్య దుర్లభేఽర్థే మనోరథః

॥ 4-8-12 ॥

తపసాఽఽ రాధ్య పురుషం తస్యైవానుగ్రహేణ మే  
గర్భే త్వం సాధయాత్మానం యదీచ్ఛసి నృపాసనం

॥ 4-8-13 ॥

### మైత్రేయ ఉవాచ

మాతుః సపత్న్యాః స దురుక్తివిద్ధః  
శ్వసన్ రుషా దండహతో యథాహిః  
హిత్వా మిషంతం పితరం సన్నవాచం  
జగామ మాతుః ప్రరుదన్ సకాశం

॥ 4-8-14 ॥

తం నిఃశ్వసంతం స్ఫురితాధరోష్ఠం  
సునీతిరుత్సంగ ఉదూహ్య బాలం  
నిశమ్య తత్పారముఖాన్నితాంతం  
సా వివృథే యద్గదితం సపత్న్యా

॥ 4-8-15 ॥

సోత్సృజ్య ధైర్యం విలలాప శోక  
దావాగ్నినా దావలతేవ బాలా  
వాక్యం సపత్న్యాః స్మరతీ సరోజ  
శ్రియా దృశా బాష్పకలామువాహ

॥ 4-8-16 ॥

దీర్ఘం శ్వసంతీ వృజినస్య పార  
మపశ్యతీ బాలకమాహ బాలా  
మామంగలం తాత పరేషు మంస్థా  
భుంక్తే జనో యత్పరదుఃఖదస్తత్

|| 4-8-17 ||

సత్యం సురుచ్యాభిహితం భవాన్ మే  
యద్దుర్భగాయా ఉదరే గృహీతః  
స్తన్యేన వృద్ధశ్చ విలజ్జితే యాం  
భార్యేతి వా వోధుమిదస్పతిర్మాం

|| 4-8-18 ||

ఆతిష్ఠ తత్తాత విమత్సరస్త్వ  
ముక్తం సమాత్రాపి యదవ్యలీకం  
ఆరాధయాధోక్షజపాదపద్మం  
యదీచ్ఛసే<sub>2</sub> ధ్యాసనముత్తమో యథా

|| 4-8-19 ||

యస్యాంఘ్రిపద్మం పరిచర్య విశ్వ  
విభావనాయాత్తగుణాభివతేః  
అజో<sub>2</sub> ధ్యతిష్ఠత<sub>2</sub> లు పారమేష్ఠ్యం  
పదం జితాత్మశ్వసనాభివంద్యం

|| 4-8-20 ||

తథా మనుర్వో భగవాన్ పితామహో  
యమేకమత్యా పురుదక్షిణైర్మఖైః  
ఇష్ట్యాభిపేదే దురవాపమన్యతో  
భౌమం సుఖం దివ్యమథాపవర్ణ్యం

|| 4-8-21 ||

తమేవ వత్సాశ్రయ భృత్యవత్సలం  
ముముక్షుభిర్మగ్యపదాజ్జపద్ధతిం  
అనన్యభావే నిజధర్మభావితే  
మనస్యవస్థాప్య భజస్వ పూరుషం

|| 4-8-22 ||

నాన్యం తతః పద్మపలాశలోచనా

ద్దుఃఖచ్ఛదం తే మృగయామి కంచన

యో మృగ్యతే హస్తగృహీతపద్మయా

శ్రియేతరైరంగ విమృగ్యమాణయా

॥ 4-8-23 ॥

మైత్రేయ ఉవాచ

ఏవం సంజల్పితం మాతురాకర్ణార్థాగమం వచః

సన్నియమ్యాత్మనాఽఽత్మానం నిశ్చక్రామ పితుః పురాత్

॥ 4-8-24 ॥

నారదస్తదుపాకర్ణ్య జ్ఞాత్వా తస్య చికిర్షితం

స్పృష్ట్వా మూర్ధన్యఘ్నేన పాణినా ప్రాహ విస్మితః

॥ 4-8-25 ॥

అహో తేజః క్షత్రియాణాం మానభంగమమృష్యతాం

బాలోఽప్యయం హృదా ధత్తే యత్సమాతురసద్వచః

॥ 4-8-26 ॥

నారద ఉవాచ

నాధునాప్యవమానం తే సమ్మానం వాపి పుత్రక

లక్షయామః కుమారస్య సక్తస్య క్రీడనాదిషు

॥ 4-8-27 ॥

వికల్పే విద్యమానేఽపి న హ్యసంతోషహేతవః

పుంసో మోహమృతే భిన్నా యల్లోకే నిజకర్మభిః

॥ 4-8-28 ॥

పరితుష్టేతస్తాత తావన్మాత్రేణ పూరుషః

దైవోపసాదితం యావద్వీక్ష్యేశ్వరగతిం బుధః

॥ 4-8-29 ॥

అథ మాత్రోపదిష్టేన యోగేనావరురుత్ససి

యత్రప్రసాదం స వై పుంసాం దురారాధ్యో మతో మమ

॥ 4-8-30 ॥

మునయః పదవీం యస్య నిఃసంగేనోరుజన్మభిః

న విదుర్మృగయంతోఽపి తీవ్రయోగసమాధినా

॥ 4-8-31 ॥

అతో నివర్తతామేష నిర్బంధస్తవ నిష్ఫలః

యతిష్యతి భవాన్ కాలే శ్రేయసాం సముపస్థితే

॥ 4-8-32 ॥

యస్య యద్దైవవిహితం స తేన సుఖదుఃఖయోః

ఆత్మానం తోషయన్ దేహీ తమసః పారమృచ్ఛతి

॥ 4-8-33 ॥

గుణాధికాన్ముదం లిప్పేదనుక్రోశం గుణాధమాత్

మైత్రీం సమానాదన్విచ్ఛేన్న తాపైరభిభూయతే

॥ 4-8-34 ॥

ద్రువ ఉవాచ

సోఽయం శమో భగవతా సుఖదుఃఖహతాత్మనాం

దర్శితః కృపయా పుంసాం దుర్దర్శోఽస్మద్విధైస్తు యః

॥ 4-8-35 ॥

అథాపి మేఽవినీతస్య క్షాత్రం ఘోరముపేయుషః

సురుచ్యా దుర్వచో బాణైర్న భిన్నే శ్రయతే హృది

॥ 4-8-36 ॥

పదం త్రిభువనోత్పృష్టం జిగీషోః సాధు వర్తమే

బ్రూహ్యస్మత్ప్రత్యభిర్బ్రహ్మన్వైరప్యనధిష్ఠితం

॥ 4-8-37 ॥

నూనం భవాన్ భగవతో యోఽగ్గజః పరమేష్ఠినః

వితుదన్నటతే వీణాం హితార్థం జగతోఽర్కవత్

॥ 4-8-38 ॥

మైత్రేయ ఉవాచ

ఇత్యుదాహృతమాకర్ణ్య భగవాన్నారదస్తదా

ప్రీతః ప్రత్యాహ తం బాలం సద్వాక్యమనుకంపయా

॥ 4-8-39 ॥

నారద ఉవాచ

జనన్యాభిహితః పంథాః స వై నిఃశ్రేయసస్య తే

భగవాన్ వాసుదేవస్తం భజ తత్రవణాత్మనా

॥ 4-8-40 ॥

ధర్మార్థకామమోక్షాఖ్యం య ఇచ్ఛేచ్ఛేయ ఆత్మనః

ఏకమేవ హరేస్తత్ర కారణం పాదసేవనం

॥ 4-8-41 ॥

తత్తాత గచ్ఛ భద్రం తే యమునాయాస్తటం శుచి

పుణ్యం మధువనం యత్ర సాన్నిధ్యం నిత్యదా హరేః

॥ 4-8-42 ॥

స్నాత్వాసుసవనం తస్మిన్ కాలింద్యాః సలిలే శివే

కృత్వోచితాని నివసన్నాత్మనః కల్పితాసనః

॥ 4-8-43 ॥

ప్రాణాయామేన త్రివృతా ప్రాణేంద్రియమనోమలం

శనైర్ఘృతస్యాభిధ్యాయేన్మనసా గురుణా గురుం

॥ 4-8-44 ॥

ప్రసాదాభిముఖం శశ్వత్పసన్నవదనేక్షణం

సునాసం సుభ్రువం చారుకపోలం సురసుందరం

॥ 4-8-45 ॥

తరుణం రమణీయాంగమరుణోష్ఠేక్షణాధరం

ప్రణతాశ్రయణం నృష్టుం శరణ్యం కరుణార్ణవం

॥ 4-8-46 ॥

శ్రీవత్సాంకం ఘనశ్యామం పురుషం వనమాలినం

శంఖచక్రగదాపద్మైరభివ్యక్తచతుర్భుజం

॥ 4-8-47 ॥

కిరీటినం కుండలినం కేయూరవలయాన్వితం

కౌస్తుభాభరణగ్రీవం పీతకౌశేయవాససం

॥ 4-8-48 ॥

కాంచీకలాపపర్యస్తం లసత్కాంచననూపురం

దర్శనీయతమం శాంతం మనోనయనవర్ధనం

॥ 4-8-49 ॥

పద్భ్యాం నఖమణిశ్రేణ్యా విలసద్భ్యాం సమర్చతాం

హృత్పద్మకర్ణికాధిష్ఠ్యమాక్రమ్యాత్మన్యవస్థితం

॥ 4-8-50 ॥

స్మయమానమభిధ్యాయేత్సానురాగావలోకనం

నియతేనైకభూతేన మనసా వరదర్శభం

॥ 4-8-51 ॥

ఏవం భగవతో రూపం సుభద్రం ధ్యాయతో మనః  
నిర్భ్రత్యా పరయా తూర్ణం సంపన్నం న నివర్తతే

|| 4-8-52 ||

జప్యశ్చ పరమో గుహ్యః శ్రూయతాం మే నృపాత్మజ  
యం సప్తరాత్రం ప్రపఠన్ పుమాన్ పశ్యతి ఖేచరాన్

|| 4-8-53 ||

ఓం నమో భగవతే వాసుదేవాయ  
మంత్రేణానేన దేవస్య కుర్యాద్ధ్రవ్యమయీం బుధః  
సపర్యాం వివిధైర్బ్రవ్యైర్దేశకాలవిభాగవితే

|| 4-8-54 ||

సలిలైః శుచిభిర్మాత్స్యైర్వన్యైర్మూలఫలాదిభిః  
శస్తాంకురాంశుకైశ్చార్చేత్తులస్యా ప్రియయా ప్రభుం

|| 4-8-55 ||

లబ్ధ్వా ద్రవ్యమయీమర్చాం క్షిత్వంబ్వాదిషు వార్చయేత్  
అభృతాత్మా మునిః శాంతో యతవ్మాతవన్యభుక్

|| 4-8-56 ||

స్వేచ్ఛావతారచరితైరచింత్యనిజమాయయా  
కరిష్యత్యుత్తమశ్లోకస్తద్ధ్యాయేద్ధుదయంగమం

|| 4-8-57 ||

పరిచర్యా భగవతో యావత్యః పూర్వసేవితాః  
తా మంత్రహృదయేనైవ ప్రయుంజ్యాన్మంత్రమూర్తయే

|| 4-8-58 ||

ఏవం కాయేన మనసా వచసా చ మనోగతం  
పరిచర్యమాణో భగవాన్ భక్తిమత్పురిచర్యయా

|| 4-8-59 ||

పుంసామమాయినాం సమ్యగ్భజతాం భావవర్ధనః  
శ్రేయో దిశత్యభిమతం యద్ధర్మాదిషు దేహినాం

|| 4-8-60 ||

విరక్తశ్చేంద్రియరతౌ భక్తియోగేన భూయసా  
తం నిరంతరభావేన భజేతాద్ధా విముక్తయే

|| 4-8-61 ||



ఇత్యుక్తస్తం పరిక్రమ్య ప్రణమ్య చ నృపార్భకః  
యయౌ మధువనం పుణ్యం హరేశ్వరణచర్చితం

॥ 4-8-62 ॥

తపోవనం గతే తస్మిన్ ప్రవిష్టోఽస్తఃపురం మునిః  
అర్హితార్హణకో రాజ్ఞా సుఖాసీన ఉవాచ తం

॥ 4-8-63 ॥

నారద ఉవాచ

రాజన్ కిం ధ్యాయసే దీర్ఘం ముఖేన పరిశుష్యతా  
కిం వా న రిష్యతే కామో ధర్మో వార్ధేన సంయుతః

॥ 4-8-64 ॥

రాజోవాచ

సుతో మే బాలకో బ్రహ్మాన్ సైణేనాకరుణాత్మనా  
నిర్వాసితః పంచవర్షః సహ మాత్రా మహాన్ కవిః

॥ 4-8-65 ॥

అప్యనాథం వనే బ్రహ్మాన్ మా స్మాదంత్యర్భకం వృకాః  
శ్రాంతం శయానం క్షుధితం పరిమ్లానముఖాంబుజం

॥ 4-8-66 ॥

అహో మే బత దౌరాత్మ్యం స్త్రీజితస్యోపధారయ  
యోగ్ం ప్రేమ్ణాఽరురుక్షంతం నాభ్యనందమసత్తమః

॥ 4-8-67 ॥

నారద ఉవాచ

మా మా శుచః స్వతనయం దేవగుప్తం విశాంపతే  
తత్రభావమవిజ్ఞాయ ప్రావృంక్తే యద్యశో జగత్

॥ 4-8-68 ॥

సుదుష్కరం కర్మ కృత్వా లోకపాలైరపి ప్రభుః  
ఏష్యత్యచిరతో రాజన్ యశో విపులయంస్తవ

॥ 4-8-69 ॥

మైత్రేయ ఉవాచ

ఇతి దేవర్షిణా ప్రోక్తం విశ్రుత్య జగతీపతిః  
రాజలక్ష్మీమనాదృత్య పుత్రమేవాన్వచింతయత్

॥ 4-8-70 ॥

తత్రాభిషిక్తః ప్రయతస్తాముపోష్య విభావరీం

సమాహితః పర్యచరదృష్ట్యాదేశేన పూరుషం

॥ 4-8-71 ॥

త్రిరాత్రాంతే త్రిరాత్రాంతే కపిత్థబదరాశనః

ఆత్మవృత్త్యనుసారేణ మాసం నిన్యేఽర్చయన్ హరిం

॥ 4-8-72 ॥

ద్వితీయం చ తథా మాసం షష్ఠే షష్ఠేఽర్చకో దినే

తృణపర్ణాదిభిః శీర్ణైః కృతాన్నోఽభ్యర్చయద్విభుం

॥ 4-8-73 ॥

తృతీయం చానయన్మాసం నవమే నవమేఽహని

అబ్బిక్ష ఉత్తమశ్లోకముపాధావత్సమాధినా

॥ 4-8-74 ॥

చతుర్థమపి వై మాసం ద్వాదశే ద్వాదశేఽహని

వాయుభక్షో జితశ్వాసో ధ్యాయన్ దేవమధారయత్

॥ 4-8-75 ॥

పంచమే మాస్యనుప్రాప్తే జితశ్వాసో నృపాత్మజః

ధ్యాయన్ బ్రహ్మ పదైకేన తస్థౌ స్థాణురివాచలః

॥ 4-8-76 ॥

సర్వతో మన ఆకృప్య హృది భూతేంద్రియాశయం

ధ్యాయన్ భగవతో రూపం నాద్రాక్షీత్కించనాపరం

॥ 4-8-77 ॥

ఆధారం మహదాదీనాం ప్రధానపురుషేశ్వరం

బ్రహ్మ ధారయమాణస్య త్రయో లోకాశ్చకంపిరే

॥ 4-8-78 ॥

యదైకపాదేన స పార్థివార్భక

స్తస్థౌ తదంగుష్ఠనిపీడితా మహీ

ననామ తత్రార్థమిభేంద్రధిష్ఠితా

తరీవ సవ్యేతరతః పదే పదే

॥ 4-8-79 ॥

తస్మిన్నభిధ్యాయతి విశ్వమాత్మనో

ద్వారం నిరుధ్యాయమనన్యయా ధియా

లోకా నిరుచ్ఛ్వాసనిపీడితా భృశం

సలోకపాలాః శరణం యయుర్వరిం

॥ 4-8-80 ॥

దేవా ఊచుః

నైవం విదామో భగవన్ ప్రాణరోధం

చరాచరస్యాఖిలసత్త్వధామ్నః

విధేహి తన్నో వృజినాద్విమోక్షం

ప్రాప్తా వయం త్వాం శరణం శరణ్యం

॥ 4-8-81 ॥

శ్రీభగవానువాచ

మా భైష్ట బాలం తపసో దురత్యయా

న్నివర్తయిష్యే ప్రతియాత స్వధామ

యతో హి వః ప్రాణనిరోధ ఆసీ

దౌత్తానపాదిర్మయి సంగతాత్మా

॥ 4-8-82 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥